

# ہندوستان نے اتراکھنڈ کی صحت کی ترقی کے پروجیکٹ کے لیے عالمی بینک کے ساتھ 100 ملین امریکی ڈالر کی مالیت کا معاہدہ کیا

Posted On: 25 MAR 2017 8:10PM by PIB Delhi

نئی دہلی، 25 مارچ عالمی بینک کے ساتھ "اتراکھنڈ کے نظام صحت کی ترقی کے پروجیکٹ" کے لیے 100 ملین امریکی ڈالر آئی ڈی اے قرض کے ایک معاہدے پر دستخط کیے گئے۔

مذکورہ معاہدے پر حکومت ہند کی جانب سے محکمہ اقتصادی امور میں جوائنٹ سیکریٹری جناب راج کمار اور عالمی بینک کی جانب سے عالمی بینک (ہندوستان) کے قائم مقام ملکی ڈائریکٹر جناب ہشام عبده نے نئی دہلی میں دستخط کئے۔ حکومت اتراکھنڈ کے ایڈیشنل سیکریٹری (صحت) ڈاکٹر نیرج کماروال اور عالمی بینک (ہندوستان) کے قائم مقام ملکی ڈائریکٹر جناب ہشام عبده نے ایک پروجیکٹ معاہدے پر بھی دستخط کئے۔

خاص طور پر ریاست کی پہاڑی ضلعوں میں صحت کی معیاری خدمات تک رسائی میں بہتری لانا اور ریاست کے عوام کے لیے صحت سے متعلق مالی خطرات سے تحفظ کو وسعت دینا مذکورہ پروجیکٹ کا ہدف ہے۔ اس پروجیکٹ سے خاص طور پر پہاڑی ضلعوں کے عوام مستفید ہوں گے۔ اس پروجیکٹ کے دو اہم اجزاء ہیں، (i) نجی شعبہ کو مصروف کرنے میں جدت طرازی (ii) قیادت اور نظام میں بہتری۔ پروجیکٹ کی کل مالیت 25 ملین امریکی ڈالر میں سے 25 ملین امریکی ڈالر ریاستی حکومت برداشت کرے گی۔

اتراکھنڈ کے نظام صحت کی ترقی کے پروجیکٹ کے مکمل ہونے کی تاریخ 30 ستمبر 2023 ہے۔

م ورض - م ج-ت ح  
U-1414

(Release ID: 1485705) Visitor Counter : 2

